



திருச்சி மாநகரம் மேற்கு சட்டமன்ற தொகுதிக்கு உட்பட்ட உயகொண்டான் திருமலை கொடாப்பு 25 வார்டு பகுதியை சேர்ந்த தொழில் முனைவோர்களுக்கு உதவியாக 13 பெண்களுக்கு இலவச தையல் மெஷின்களை நகராட்சி நிருவாகத்துறை அமைச்சர் கே.என்.நேரு வழங்கினார். இந்த நிகழ்வில் மாநகர மேயர் அன்பழகன், மத்திய மாவட்ட செயலாளர் வைரமணி, ஏ.ஐ.டி.யு.சி. மாவட்ட துணை செயலாளர் சுமதி, மண்பு சேகர் உள்ளிட்ட பலர் உடன் இருந்தனர்.



கழக இளைஞர் அணிச் செயலாளர், தமிழ்நாடு துணை முதலமைச்சர் அவர்களின் வழிகாட்டுதலோடு, சேலம் மேற்கு மாவட்ட தி.மு.க. இளைஞர் அணி ஆலோசனைக் கூட்டம் எடப்பாடி பழனிக்குவண்டி திருமண மண்டபத்தில் சேலம் மேற்கு மாவட்டக் கழகச் செயலாளர் டி.எம்.செல்வகணபதி எம்.பி. தலைமையில், மாவட்ட இளைஞர் அணி அமைப்பாளர் மு.மணிகண்டன் வரவேற்புரையில் நடைபெற்றது. இதில் மாவட்ட கழக நிர்வாகிகள், தலைமைச் செயற்குழு மற்றும் பொதுக்குழு உறுப்பினர்கள், ஒன்றிய, நகர, பேரூர் கழக செயலாளர்கள், மாவட்ட இளைஞர் அணி துணை அமைப்பாளர்கள், ஒன்றிய, நகர, பேரூர் கழக இளைஞர் அணி அமைப்பாளர்கள், துணை அமைப்பாளர்கள், மாவட்ட சார்பு அணி நிர்வாகிகள், இளைஞர் அணி நிர்வாகிகள் கலந்து கொண்டு சிறப்பித்தனர்.

ஊரக வளர்ச்சித்துறை கட்டுப்பாட்டிலுள்ள நீர் நிலைகளில்

சேலம் மாவட்டத்தில் மட்டும் 4 லட்சம் மீன் குஞ்சுகள் இருப்பு!

சேலம், ஜூலை 2 - சேலம் மாவட்டத்திற்கு 200 ஏக்கர் பரப்பளவில் ஊரக வளர்ச்சித்துறை கட்டுப்பாட்டிலுள்ள நீர்நிலைகளில் 4 இலட்சம் மீன்குஞ்சுகள் இருப்பு செய்யப்படுகிறது என்று சுற்றுலாத்துறை அமைச்சர் இரா.இராஜேந்திரன் மீன் வளத் துறையின் சார்பில் முத்துநாக்கன் பட்டி ஊராட்சி, நைனாத்தூர் ஏரியில் 20,000 மீன் விரல்களை இருப்பு வைக்கும் பணியினை தொடங்கி வைத்து பேசுகையில் குறிப்பிட்டார்.

சுற்றுலாத்துறை அமைச்சர் இரா.இராஜேந்திரன் மீன்வளத் துறையின் சார்பில் நாட்டின் மீன் குஞ்சுகளை ஆறுகளில் இருப்பு செய்தல் திட்டத்தின் கீழ் 20,000 மீன் விரல்களை இருப்பு வைக்கும் பணியினை முத்துநாயக்கன் பட்டி ஊராட்சி, நைனாத்தூர் ஏரி பகுதியில் மாவட்ட ஆட்சித்தலைவர்டாக்டர். இரா.பிருந்தா தேவி, முன்னிலையில் தொடங்கி வைத்தார். இந்த நிகழ்ச்சிக்குப்பின்னர் செய்தியாளர்களிடம் சுற்றுலாத்துறை அமைச்சர் தெரிவித்தாவது:

முதலமைச்சர் அவர்கள் பொதுமக்களின் நலனுக்காக பல்வேறு திட்டங்களை அறிவித்து செயல்படுத்தி வருகிறார்கள். விவசாயத்தை போலவே மீன் வளத்தையும் பெருக்கவே அரசு ஆராய்ச்சி செய்து உள்நாட்டு மீனவர்கள் பயன்பெறவும், அதன் மூலம் அதிகளவிலான மக்கள் பயன்பெறவும் பல

அமைச்சர் இரா.இராஜேந்திரன் பேட்டி!



வேறு திட்டங்களை செயல்படுத்தி வருகிறார்கள். குறிப்பாக உணவு பொருள் தயாரிக்கும் போது தானியங்களை உற்பத்தி செய்வது, புதிய தானிய வகைகளை கண்டுபிடிப்பது, இருக்கின்ற பழைய இனங்களை அழியாமல் பாதுகாப்பது உள்ளிட்ட பல்வேறு முயற்சிகளை தமிழ்நாடு அரசு மேற்கொண்டு வருகிறது. சேலம் மாவட்டத்தில் ஊரக வளர்ச்சி மற்றும் உள்ளாட்சித்துறைக்கு சொந்தமான குளங்களில் மீன்குஞ்சுகள் இருப்பு செய்தல் 2025-26 திட்டத்தின் கீழ் சேலம், ஓமலூர், தாரமங்கலம், வீரபாண்டி மற்றும் அயோத்தியாப்பட்டணம் ஆகிய ஒன்றியங்களில் உள்ள நைனாத்தூர் ஏரி, சின்ன ஏரி, எம்.செட்டிபட்டி ஏரி, மூங்கில் ஏரி, மாங்குப்பை ஏரி, சின்னேரிப்பட்டி ஏரி, அமரகுந்தி புது ஏரி, மல்லமூப்பம் பட்டி ஏரி, சேலத்தாள் பட்டி ஏரி, தளவாய்ப்பட்டி ஏரி, காட்டேரி, புத்தூர் ஏரி, கொப்பம் ஏரி, எஸ்.பாப்பாரப்பட்டி ஏரி மற்றும் தொடட்டில் ஏரி

ஆகிய ஏரிகளில் 4 இலட்சம் மீன்குஞ்சுகள் விடப்பட உள்ளது. நாட்டில் 2025-26 ஆம் ஆண்டிற்கான வேளாண் நிதிநிலை அறிக்கையில் கிராமப்புறங்களில் உள்நாட்டு மீன் உற்பத்தியினை அதிகரிக்கும் பொருட்டு ஊரக வளர்ச்சி மற்றும் ஊராட்சித்துறையின் கட்டுப்பாட்டிலுள்ள நீர்நிலைகளில் மீன்குஞ்சுகள் இருப்பு செய்ய அறிவிப்பு வெளியிடப்பட்டது. இதனைத் தொடர்ந்து சேலம் மாவட்டத்திற்கு 200 ஏக்கர் பரப்பளவில் ஊரக வளர்ச்சி மற்றும் ஊராட்சித்துறை கட்டுப்பாட்டிலுள்ள நீர்நிலைகளில் 4 இலட்சம் மீன்குஞ்சுகள் இருப்பு செய்திட இலக்கு நிர்ணயம் செய்யப்பட்டு இருப்பு செய்யப்படுகிறது.

மேற்படி இத்திட்டமானது சேலம் மாவட்டத்தில் இன்றையதினம் ஓமலூர் பட்டாரம், முத்துநாயக்கன்பட்டி ஊராட்சியில் அமைந்துள்ள நைனாத்தூர் ஏரியில் 20,000 எண்ணம் மீன்குஞ்சுகள் இருப்பு செய்யப்படும் பணி இன்று தொடங்கப்பட்டுள்ளது. இதே திட்டத்தின் கீழ் கடந்த 2024-25 ஆம் ஆண்டில் 100 ஏக்கர் பரப்பளவில் 2 இலட்சம் மீன்குஞ்சுகள் சேலம் மாவட்டத்தில் இருப்பு செய்யப்பட்டுள்ளது. இத்திட்டத்தின் மூலம் கிராமப்புறங்களில் உள்நாட்டு மீன் உற்பத்தியினை அதிகரிக்க செய்து அனைத்து தரப்பு மக்களுக்கும் மீன் உணவு கிடைத்திட வழிவகை செய்யப்பட்டுள்ளது.

நாட்டின் மீன்குஞ்சுகளை இருப்புச் செய்வதன் மூலம் உயிரினங்களின் உயிர்ச்சமநிலையை (Biodiversity) பாதுகாத்திட முடியும். நாட்டின் மீன் வகைகள் இயற்கை நீர் நிலைகளில் இருக்கும் போது தாய் மீன்கள் முட்டையிட்டு, முட்டை யிலிருந்து வெளிவரும் நுண்மீன் குஞ்சுகளை பிற வகை மீன்களால் உண்ணப்படுவதால் மீன்குஞ்சுகளின் பிழைப்புத்திறன் பெருமளவு பாதிக்கப்படுகிறது. இதனால் அந்த மீன்இனமே அழிந்துவிடும் சூழல் ஏற்படுகிறது. இதனைத் தவிர்த்து நாட்டின் மீன்வளத்தினைப் பாதுகாத்திட, நாட்டின் மீன்களை அரசு மீன்குஞ்சு உற்பத்தி நிலையங்களில் தூண்டுதல் முறையில் இனப்பெருக்கம் செய்து மீன்குஞ்சுகளை ஆறுகளில் இருப்பு செய்யப்படுகிறது. நாட்டின் தாய் மீன்களிலிருந்து மீன்குஞ்சுகளை உற்பத்தி செய்யும்போது மீன்குஞ்சுகளின் பிழைப்புத்திறன் வெகுவாக அதிகரித்திடும். இவ்வாறு சுற்றுலாத்துறை அமைச்சர் இரா.இராஜேந்திரன் தெரிவித்தார்கள்.

இந்நிகழ்ச்சியில் மேட்டூர் வருவாய் கோட்டாட்சியர் பொ.சுகுமார், மீன்வளத்துறை உதவி இயக்குநர் திருமதி.உ.மா கலைச்செல்வி உள்ளிட்ட தொடர்புடைய அலுவலர்கள் கலந்து கொண்டனர்.



தமிழ்நாடு முதலமைச்சரும், கழக தலைவருமான தளபதி மு.க.ஸ்டாலின் அவர்கள் அறிவுறுத்தலின்படி ஈரோடு தெற்கு மாவட்டம், மொடக்குறிச்சி தொகுதியில் மொடக்குறிச்சி கிருஷ்ண மஹாலில் ஓரணியில் தமிழ்நாடு உடன்பிறப்பே வர பாகமுகவர்கள், புத் தமிழ் உறுப்பினர்கள், பாக டிஜிட்டல் முகவர்கள் (DGA) கூட்டம், மொடக்குறிச்சி ஒன்றிய கழக செயலாளர்கள் சு.குணசேகரன், கதிர்வேல், விஜயகுமார் ஆகியோர் முன்னிலையில் ஈரோடு தெற்கு மாவட்ட கழக செயலாளரும், விடுவசதி மற்றும் நகர்ப்புற வளர்ச்சித்துறை, மதுவிலக்கு ஆயத் தீர்வைத் துறை அமைச்சருமான சு.முத்துசாமி சிறப்புரையாற்றினார். கூட்டத்தில் மொடக்குறிச்சி தொகுதி ஒன்றிய பாக ஒருங்கிணைப்பாளர், பாகமுகவர்கள் (BLD2), புத் தமிழ் உறுப்பினர்கள், பாக தகவல் தொழில்நுட்ப அணியின் பாக டிஜிட்டல் முகவர்கள் (BLA), தொகுதி ஒன்றிய, பேரூர், வார்டு, கிளை கழக நிர்வாகிகள், அனைத்து அணிகளின் நிர்வாகிகள், கழக உடன்பிறப்புகள் பலர் கலந்து கொண்டனர்.



மன்னார்குடி தொகுதியில் நகர கழக செயலாளர் வீரா.கணேசன் ஏற்பாட்டில் கலைஞர் பிறந்தநாள் செம்மொழி நாள் சிறப்பு பொதுக்கூட்டத்தில் திரைப்பட இயக்குனர் கரு.பழனியப்பன் சிறப்புரையாற்றினார். தொழில்துறை அமைச்சர் டி.ஆர்.பி.ராஜா, தமிழ்நாடு அரசின் சிறப்பு பிரதிநிதி ஏ.கே.எஸ்.விஜயன், சட்டத்திருத்தக்குழு உறுப்பினர் பி.ராஜமாணிக்கம், மாவட்ட ஊராட்சி முன்னாள் தலைவர் தலையாமங்கலம் ஜி.பாலு, தாடகோதலைவர் நா.இளையராஜா, தலைமைச் செயற்குழு உறுப்பினர்களுள் குணசேகரன், நகர்மன்ற தலைவர் மன்னை.த.சோழராஜன், ஒன்றிய முன்னாள் பெருந்தலைவர் சோம.செந்தமிழ்ச்செல்வன் உள்ளிட்ட நிர்வாகிகள் கழக தோழர்கள் பெருந்திரளாக பங்கேற்றனர்.

கோவை மாநகர் மாவட்டத்தில் “ஓரணியில் தமிழ்நாடு”

தி.மு.கழக உறுப்பினர் சேர்க்கை முன்னெடுப்பு பிரச்சார பொதுக்கூட்டம்!

மாநகர் மாவட்டச் செயலாளர் நா.கார்த்திக் அறிக்கை!

கோவை, ஜூலை 2 - கோவை மாநகர் மாவட்டச் செயலாளர் நா.கார்த்திக் விடுத்துள்ள அறிக்கை வருமாறு:

தமிழ்நாட்டின் மண், மொழி, மானம் காக்க அனைவரையும் ஓரணியில் திரட்டுவதற்கான முயற்சியில் தமிழ்நாடு முதலமைச்சர், கழக தலைவர் முத்துவேல் கருணாநிதி ஸ்டாலின் அவர்கள் (01.07.2025) நேற்று சென்னையில் “ஓரணியில் தமிழ்நாடு” எனும் தி.மு.கழக உறுப்பினர் சேர்க்கை முன்னெடுப்பு நிகழ்வை தொடங்கி வைத்ததை அடுத்து, மேற்கு மண்டலப் பொறுப்பாளர், முன்னாள் அமைச்சர் வி.செந்தில் பாலாஜி வழிகாட்டுதலின் படி கோவை மாநகர் மாவட்ட தி.மு.கழகத்தின் சார்பில் இன்று (02.7.2025-புதன்கிழமை) மாலை 5.30 மணியளவில், பீளமேடு புதூர், துரை தேவராசன் திடலில், “ஓரணியில் தமிழ்நாடு” தி.மு.கழக உறுப்பினர் சேர்க்கை முன்னெடுப்பு பிரச்சார பொதுக்கூட்டம் நடைபெற உள்ளது. இக்கூட்டத்தில் கழக செய்தி மக்கள் தொடர்பு பிரிவு துணைத் தலைவர், ஆண்டாள் பிரியதர்ஷினி கலந்துகொண்டு சிறப்புரையாற்றவுள்ளார்.

அதுசமயம் இந்நிகழ்வில் கோவை நாடாளுமன்ற உறுப்பினர் கணபதி ப.ராஜ்குமார், கழக சொத்துப் பாதுகாப்பு குழு துணைத் தலைவர் பொங்கலூர் நா.பழனிச்சாமி, கோவை மாநகர டாட்சி மேயர் இரங்கநாயகி ராமச்சந்திரன், மாநகர் மாவட்டக் கழக நிர்வாகிகள், தலைமைக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், பகுதிக் கழக பொறுப்பினர்



பாளர்கள், மாநகராட்சி அணிகளின் துணைத்

மண்டலத் தலைவர்கள், தலைவர்கள், துணை நிலைக் குழுத் தலைவர் அமைப்பாளர்கள், கழகங்கள், அனைத்து சார்பு செயல்வீரர்கள், கழகத் அணிகளின் தலைவர்கள், தொண்டர்கள், BLA2 பாக அமைப்பாளர்கள், வட்டக் கழகச் செயலாளர் உறுப்பினர்கள் அனைவரும் தவறாமல் பங்கேற்குமாறு கேட்டுக்கொள்கிறேன்.

கிசு, அனைத்து சார்பு இவ்வாறு அவர் அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

திருவரங்கம் க.இராசவேலு ஜூலை 2 (2013)



நீதிக்கட்சி குடும்பத்தைச் சேர்ந்த இவர், பள்ளிப் பருவத்திலேயே திராவிட இயக்கத்தில் தன்னை இணைத்துக் கொண்டு, பின்னர் கழகம் துவங்கப்பட்ட போதே, கழகத்தில் இணைந்து பணியாற்றத் தொடங்கியவர்.

திருவரங்கம் பகுதியில் கழகம் வளர பாடுபட்ட மூத்த முன்னோடிகளில் இவரும் ஒருவர்.

மதி எனும் இதழை நடத்தியும், நாடகங்கள் எழுதி அதில் நடித்தும், ‘செண்பகத் தமிழ் அரங்கு’ எனும் தமிழ் அமைப்பினை தொடங்கி, அதன் மூலம் ஆயிரக்கணக்கான தமிழிலக்கியக் கூட்டங்கள் நடத்தி தமிழ் வளர்ச்சிக்கு பாடுபட்டவர்.

திருவரங்கம் நகர்மன்ற எதிர்க்கட்சித் தலைவராக பணியாற்றி அந்நகர வளர்ச்சிக்கு பாடுபட்டவர்.

திருவரங்கம் ரங்கநாதர் கோவில் அறங்காவலர் குழுத் தலைவராக பொறுப்பு வகித்தவர்.

2010ல் தமிழ்ச் சான்றோர் பெருமக்களுக்கு வழங்கும் விழாவில் ‘அகவை முதிர்ந்த தமிழறிஞர்’ எனும் விருதினை கழகத் தலைவர் மு.க.ஸ்டாலின் அவர்கள் வழங்கப்பட்டு சிறப்பிக்கப்பட்டவர்.

தலைமைக் கழகம்

தி.மு.க.



தமிழ்நாடு முதலமைச்சர், கழகத் தலைவர் அவர்களின் ஆணையின் படி தமிழ்நாட்டின் உரிமைகளை காக்க, மாநில சுயாட்சியை மீட்டெடுக்க தி.மு.கழகம் மீண்டும் ஆட்சிப் பொறுப்பேற்கும் வகையில் “ஓரணியில் தமிழ்நாடு இணையதள உறுப்பினர் சேர்க்கை பயிற்சி முகாம் திருப்பூர் வடக்கு மாவட்டக் கழக அலுவலகத்தில் மாவட்டப் பொறுப்பாளர், மாநகராட்சி மேயர் ந.தினேஷ்குமார் தலைமையில் நடைபெற்றது. இதில் வடக்கு மாநகரப் பொறுப்பாளர் ஈ.தங்கராஜ், தொகுதி பார்வையாளர் ராம்குடி (ஏ) ராமலுந்தி, பகுதி செயலாளர் கொ.ராமதாஸ், மாநகர துணை தலைவர் ராமசாமி, மாவட்ட தகவல் தொழில்நுட்ப அணி ஒருங்கிணைப்பாளர் அருண் உள்பட மாவட்ட கழக நிர்வாகிகள், ஒன்றிய, நகர, பேரூர், வார்டு, கிளைக் கழக செயலாளர்கள், நிர்வாகிகள், புதியதாக நியமிக்கப்பட்ட பாக சமூக வளைதள முகவர்கள் (BDA) மற்றும் பாகமுகவர்கள் (BLA2) தகவல் தொழில்நுட்ப அணி நிர்வாகிகள் பலர் கலந்து கொண்டனர்.